



РЕПУБЛИКА СЕВЕРНА МАКЕДОНИЈА
ОПШТИНА БЕРОВО

Одделение за инспекциски работи

Ул. „Димитар Влахов“ бр.10, 2330 Берово Р.Северна Македонија

Тел/факс+389 (0) 33 471 057

www.berovo.gov.mk E-mail:so.berovo@t-home.mk

Извештај за работа на комунален инспектор на
Општина Берово за периодот Јануари - Декември 2023 година

Дел.Бр. 13-88/6
Датум: 09.01.2024
Место: Б е р о в о

Резиме

Врз основа на член 35 од Законот за инспекциски надзор („Сл.Весник на РСМ“ бр.102/19), а согласно правилникот за формата и содржината на извештајот за работа на инспекциската служба за претходните шест месеци и на годишниот извештај за работа на инспекциските служби („Сл.Весник на РСМ“ бр.238/19), изработен е овој годишен извештај за периодот јануари - декември 2023 година.

Инспекцискиот надзор во Општина Берово се врши преку одделението за инспекциски работи и овластените инспектори на Општината. Инспекцискиот надзор се вршеше во секоја област поединечно за која е надлежна Општината и за која има овластен инспектор, согласно, Законот за инспекциски надзор, како и законите од кои произлегуваат овластувањата за инспекциски надзор на овластените инспектори.

Во изминатиов период инспекцискиот надзор и контрола над субјектите, правни и физички лица се вршеше согласно одредбите од: Законот за градење, Закон за јавна чистота, Закон за комуналните дејности, Законот за снабдување со вода за пиење и одбедување на урбани отпадни води, Закон за урбано зеленило, Закон за гробишта и погребани услуги, Закон за управување со отпадот, Закон за превоз во патниот сообраќај, Закон за општа управна постапка, Закон за постапување со преставки и предлози и подзаконски акти донесени од надлежните министерства и Совет на Општина Берово.

При вршење на инспекцискиот надзор, инспекторите постапуваат согласно уставот, законите и другите прописи донесени со закон. Инспекторите го вршат инспекцискиот надзор со цел за остварување и заштита на јавниот интерес, како и интересот на физичките и правните лица кога тоа е во согласност со јавниот интерес.

Управување со ризици

Ризик при вршењето на инспекцискиот надзор, односно при отпочнување на инспекциски надзор, преставува уредната достава на известувањата за вршење на надзор, како и поканите на странките, од причина што странките не се достапни на лице место при достава или не вршеа подигање на доставата од пошта или одбиваа лично да го примат писменото. Од страна на инспекторите согласно законските можности, беа вложени напори за реализација на уредна достава согласно можностите дадени во Законот за општа управна постапка и Законот за инспекциски надзор.

Процената на ризик во вршење на инспекциски надзор кај субјектите на надзор се уште не е добро дефинирана согласно различните области, бидејќи за тоа ќе биде потребна подолготрајна и подетална анализа на субјектите кои се предмет на надзор за да се одреди нивото на ризик. Инаку обврската за одредување на степенот на ризик за вршење на инспекцискиот надзор кој одредени субјекти на надзор согласно одредбите од Законот за инспекциски надзор не е задолжителна за инспекциските служби во рамките на единиците на локалната самоуправа.

Организација и раководење

Согласно Правилникот за систематизацијата на работните места на општинската администрација на Општина Берово, инспекциската служба е организирана како Одделение за инспекциски работи - Инспекторат без раководител на одделение со овластени инспектори за одредени области:

- Советник комунален инспектор - 1 извршител,
- Советник инспектор за патен сообраќај - 1 извршител,
- Советник просветен инспектор - 1 извршител,
- Советник градежен инспектор - 1 извршител,
- Помлад инспектор за животна средина - 1 извршител,
- Помлад инспектор за угостителска и туристичка дејност - 1 извршител.

Според тоа во одделението за инспекциски работи при Општина Берово, инспекцискиот надзор се врши од страна на 6 инспектори во 6 области.

Инспекциски надзор

Во овој дел е даден приказ за извршените инспекциски надзори за секоја област - по овластен инспектор поединечно. Табелата за годишниот извештај која произлегува од Правилникот за формата и содржината на извештајот за работа на инспекциските служби („Сл.Весник на РСМ“ бр.238/19), е модифицирана од наша страна, бидејќи истата не одговара за инспекторатите кои се во состав на единиците на локална самоуправа.

Комунален инспектор

Појдовна основа за вршење на инспекциски надзор во оваа област се следниве прописи:

- Законот за инспекциски надзор,
- Законот за општа управна постапка,
- Законот за прекршоците,
- Закон за комунални дејности,
- Закон за јавна чистота,
- Закон за снабдување со вода за пиење и одведување на урбани отпадни води,
- Закон за гробишта и погребални услуги,
- Закон за управување со пакување и отпад од пакување,
- Законот за урбано зеленило,
- Одлука за комунален ред и мерки за нејзино спроведување на подрачјето на Општина Берово

и други законски и подзаконски акти, како и измени и дополнувања на наведените законски и подзаконски акти, кои се донесени во текот на 2023 година, а се во надлежност на комуналниот инспектор.

Во постојната законска регулатива се уште постојат не разграничени и недоречени надлежности меѓу државните и локалните инспекциски служби. Не пречистени материјални закони во однос на Законот за прекршоци (форма и содржина на прекршочен платен налог), кои се неопходни во преземање дејствија при вршење на инспекцискиот надзор и покрај укажувањата кои беа доставени во писмена форма од наша страна до надлежните институции.

Согласно горе наведените закони, комуналниот инспектор, од одделението за инспекциски надзор во 2023 година, вршеше инспекциски надзор, над јавното комунално претпријатие и над физички и правни лица и тоа:

- Одржување на јавната чистота на јавни и сообраќајни површи во летен и зимски период;
- Расчистување на снег пред деловни објекти, пред индивидуални и колективни стамбени згради;
- Контрола и учество во есенско и пролетно чистење на урбаниот дел од градот;
- Одржување и поставување на комунални уреди и опрема;
- Одржување на јавно зеленило и паркови согласно годишната програма за одржување на јавно зеленило и паркови површини (на давателот на услуга ЈПКР Берово);
- Одржување на јавни површини на отворени простори согласно со годишната програма за одржување на јавна чистота;
- Одржување на јавна чистота на лица кои управуваат со јавни објекти;
- Одржување на јавниот простор за паркирање;
- Одржување на градски кеј на Река Брегалница во урбаниот дел (потег од мостот на ул. „11-ти Октомври“ до дрвен мост на ул. „Вељко Влаховиќ“);
- Одржување на Градски Пазар од страна на ЈПКР „Услуга“- Берово;
- Надзор на извршување на годишната програма за контрола на популацијата на бездомни кучиња на територијата на Општина Берово;
- Одржување на чистотата на гробиштата и на придружните објекти;
- Контрола над работата на управителот на гробиштата, на операторот на погребални услуги и каменорезачите;
- Соголување и засекување на стебла на дрва;
- Откривање и оштетување на корени на дрва и садници;
- Истурање на нечиста вода и други течности на зеленилото кои го загадуваат и оштетуваат зеленилото;
- Снабдување со вода за пиење од единствениот водоснабдителниот ситем на градот Берово;
- Одведување и испуштање на атмосферски води;
- Контрола на одржување и чистење на сливниците за атмосферски води;
- Инспекциски надзор на правни и физички лица како корисници на комунални услуги;
- Инспекциски надзор на правни и физички лица како даватели на комунални услуги;
- Вршење инспекциски надзор по добиени писмени и усни преставки од физички и правни лица;
- Прием на странки и водење постапки.

Комуналниот инспектор во рамките на своите овластувања и надлежности утврдени со закон, континуирано соработуваше со сите одделенија во општината и органите на државна управа.

Табела 1. Преглед на вкупен број на спроведени инспекциски надзори во 2023 година

| Ред број | Општина Берово Извршител 1 | Редовен | Вонреден | Контролен | Вкупно надзори | Вкупно неправилности |
|----------|-------------------------------|---------|----------|-----------|----------------|----------------------|
| 1. | Комунален инспектор | / | 35 | 21 | 56 | 21 |

Обука на инспекторите и административните службеници

Во изминатата година не се реализирани обуки од областа која ја покрива комуналниот инспекторат и покрај пополнување на прашалници од МЛС (за потреба од обуки и на општинските инспектори генерално од исторозна област).

Буџет и финансирање

За спроведување на планот за работа на одделението за инспекциски работи, потребните финансиски средства се обезбедуваат од буџетот на Општина Берово за 2023 година.

Други активности на инспекциската служба

Покрај вршењето на инспекцискиот надзор, инспекторите беа ангажирани и за вршење на други работни задачи и активности, за потребите на општината учествувајќи во повеќе комисии и работни тела.

Во изминатиот временски период секој од овластените инспектори изготвуваше месечен план за работа, дневен извештај и полугодишен извештај и статистика.

Во изминатиот период овластените инспектори имаат континуирана соработка со РС од ОН Берово и државни инспектори од подрачните служби.

